

**शारिरीकदृष्ट्या अपंग व्यक्तींच्या राखीव
पदांचा अनुशेष भरून काढण्याबाबत
विशेष मोहिम सुरु करण्याबाबत**

महाराष्ट्र शासन

सामाजिक न्याय, सांस्कृतिक कार्य, क्रीडा व विशेष सहाय्य विभाग,
शासन परिपत्रक क्र.अपंग २००२/प्र.क्र.१९५(भाग-१)/सुधार-३,

मंत्रालय विस्तार भवन, मुंबई-४०००३२

दिनांक: १ जुलै, २००३.

वाचा: १) शासन परिपत्रक, सा.प्र.वि.क्र.बीसीसी २००२२१३०६/१६-ब, दिनांक २.१.२००३.

**२) शासन निर्णय, वित्त विभाग क्र.असंक-१००१/प्र.क्र.२९(भाग-३)२००२/वित्तीय
सुधारणा, दिनांक ९ जानेवारी, २००३.**

शासन परिपत्रक: शारिरीकदृष्ट्या अपंग व्यक्तींच्या राखीव पदांचा अनुशेष भरून काढण्यास प्रशासकीय व तांत्रिक अडचणी येत असल्याने, वित्त विभागाने दरील संदर्भ क्र.२ येथील दिनांक ९.१.२००३ रोजीच्या शासन निर्णयान्वये सदर शासन निर्णयातील सुधारित उपपरिच्छेद- ३.२ मध्ये नमूद केल्यानुसार, शारिरीकदृष्ट्या अपंग व्यक्तींची आरक्षित पदे कोणत्याही कारणास्तव ६ महिन्यांपेक्षा जास्त कालावधीसाठी रिक्त राहिली तरी व्यपगत होणार नाहीत असे आदेश निर्गमित केले आहेत. त्यास अनुसरून अपंग व्यक्तींची राखीव पदे भरण्याबाबत विशेष भरती मोहिम सुरु करण्याचा शासनाचा विचार होता. त्यास अनुसरून त्यानुसार शारिरीकदृष्ट्या अपंग व्यक्तींच्या पदांच्या अनुशेषाचा आढावा घेऊन ती पदे भरण्याबाबत कार्यवाही करावी, अशा सर्व विभागांना या शासन परिपत्रकान्वये सूचना देण्यांत येत आहेत.

२. सदर अपंग व्यक्तींची राखीव पदे भरण्यासंदर्भात खालीलप्रमाणे सूचना देण्यांत येत आहेत त्या सूचनांचे काटेकोरपणे पालन करावे:-

(अ) शासकीय/निमशासकीय कार्यालयांनी प्रथमतः पदांचा आढावा घेऊन अपंगांसाठी पदे आरक्षित करण्याची कार्यवाही पूर्ण करावी.

(ब) शासकीय/निमशासकीय सेवा तसेच मंडळे, महामंडळे, महानगरपालिका, नगरपालिका, जिल्हापरिषदा, शासकीय अनुदानप्राप्त संस्था, सहकारी संस्था, विद्यापीठे व शासकीय उपक्रम इत्यादी कार्यालयातील सर्व संवर्गांची पदनिर्मिती, पदभरती व पदांचे पुनरुज्जीवन याबाबतच्या निर्बंधासंदर्भात वित्त विभागाने दिनांक १० सप्टेंबर, २००१ च्या शासन निर्णयान्वये, आदेश निर्गमित केलेले आहेत. त्यानुसार नियुक्ती प्राधिका-याने त्यांच्या आस्थापनेवरील पदांचा आढावा घेणे आवश्यक आहे.

(क) शासकीय, निमशासकीय इत्यादी कार्यालयातील सरळसेवा भरती व पदोन्नतीमधील (अपंगांचा) अनुशेष भरून काढण्याबाबत यापूर्वीच वेळोवेळी आदेश निर्गमित करण्यांत आलेले आहेत. तसेच सामान्य प्रशासन विभागाने दि.१० मार्च, १९९९ च्या शासन परिपत्रकात अनुशेषाची केलेली व्याख्या व अपंग व्यक्ती अधिनियम, १९९५ मधील कलम ३६ नुसार विशिष्ट प्रवर्गांची अपंग व्यक्ती उपलब्ध न

झाल्यास ते रिक्त पद पुढील भरती वर्षापर्यंत पुढे ओढावे व त्या वर्षातही त्या प्रवर्गाची व्यक्ती उपलब्ध न झाल्यास ते पद अपंगांच्या इतर प्रवर्गात आंतर बदल करून भरावे. असे करूनही उमेदवार उपलब्ध न झाल्यास ते इतर उमेदवारातून भरावे अशी तरतूद आहे, हे विचारात घेता अपंग व्यक्तींसाठी ठेवण्यांत आलेला आरक्षणाचा अनुशेष, आरक्षण ठेवल्यापासून फक्त एक वर्षापर्यंत राहिल. सदरील अनुशेष सामान्य प्रशासन विभागाच्या दि.८.१०.१९९७च्या शासन निर्णयानुसार त्या त्या संवर्गामध्ये (अपंगांच्या) वेगवेगळ्या गटासाठी आरक्षणाच्या विहित टक्केवारीच्या मर्यादेत विशेष भरती मोहिमेंतर्गत पूर्णपणे भरून काढता येईल. चालू रिक्त पदे (Current Vacancies) नेहमीच्या पध्दतीनुसार बिंदू नामावलीनुसार भरण्यांत यावीत, असेही दि.१० मार्च, १९९९च्या शासन परिपत्रकांत स्पष्ट केले आहे.

(ड) महाराष्ट्र लोकसेवा आयोगामार्फत भरण्यांत येणा-या गट-क च्या पदाबाबत प्रत्येक विभागाने पदांचा आढावा घेऊन मागणीपत्र महाराष्ट्र लोकसेवा आयोगाकडे पाठविण्यांत यावे. तसेच राज्यस्तरीय संवर्गातील सर्व पदे विहित मार्गाने भरण्यांत यावी.

३. सदर शारीरीकदृष्ट्या अपंग व्यक्तींचा अनुशेष दिनांक-३१ जुलै, २००३ पर्यंत भरण्यांत यावा. सदरील पदे विहित मुदतीत भरण्यांत आली नाहीत तर संबंधित नियुक्ती प्राधिका-याविरुद्ध शिस्तभंगाची कार्यवाही मंत्रालयीन प्रशासकीय विभागाने करावी.

४. दि.३१ जुलै, २००३ पर्यंत अनुशेषांतर्गत भरण्यांत आलेल्या पदांचा एकत्रित अनुपालन अहवाल मंत्रालयीन प्रशासकीय विभागाने सोबत जोडलेल्या विवरणपत्रात दिनांक १५/८/२००३ पर्यंत शासनास सादर करावा व त्याची एक प्रत आयुक्त, अपंग कल्याण, महाराष्ट्र राज्य, पुणे यांच्याकडे पाठविण्यांत यावी.

५. मंत्रालयीन विभागांनी त्यांच्या प्रशासकीय नियंत्रणाखालील सर्व शासकीय/निमशासकीय इत्यादी कार्यालयांना या परिपत्रकानुसार योग्य त्या सूचना विनाविलंब निर्गमित करण्यांत याव्यात व त्याची एक प्रत या विभागाकडे पाठवावी. याबाबत कांही अडचणी असल्यास सामान्य प्रशासन विभागाचा त्वरीत सल्ला घेण्यांत यावा.

महाराष्ट्राचे राज्यपाल यांच्या आदेशानुसार व नांवाने,

वै. अ. पारकर

(वै. अ. पारकर)

उप सचिव, महाराष्ट्र शासन

प्रति:

राज्यपाल यांचे सचिव,

मुख्यमंत्री यांचे प्रधान सचिव,

उपमुख्यमंत्र्यांचे प्रधान सचिव,

सर्व मंत्री/राज्यमंत्री यांचे खाजगी सचिव,

मुख्य सचिव/अपर मुख्य सचिव/प्रधान सचिव/सचिव, सर्व मंत्रालयीन विभाग,

सर्व मंत्रालयीन विभाग,

सर्व विभागीय आयुक्त,

एच-३७७(४०००-७-०३) १अ

सर्व जिल्हाधिकारी,

सर्व जिल्हा परिषदांचे मुख्य कार्यकारी अधिकारी,

* प्रबंधक, उच्च न्यायालय, मूळ शाखा, मुंबई,

* प्रबंधक, उच्च न्यायालय, अपील शाखा, मुंबई,

* प्रबंधक, लोकायुक्त आणि उप लोकायुक्त यांचे कार्यालय, मुंबई,

* सचिव, महाराष्ट्र लोकसेवा आयोग, मुंबई,

संचालक, समाज कल्याण, पुणे,

संचालक, आदिवासी विकास, नाशिक,

संचालक, आदिवासी संशोधन व प्रशिक्षण संस्था, पुणे,

संचालक, सेवा योजन, मुंबई,

आयुक्त, अपंग कल्याण, महाराष्ट्र राज्य, पुणे,

सर्व विभागीय आयुक्तांचे कार्यालये,

अधिदान व लेखा अधिकारी, मुंबई,

सर्व मंत्रालयीन विभागाच्या अधिपत्याखालील विभाग प्रमुख व कार्यालय प्रमुख,

सामान्य प्रशासन विभागातील सर्व कार्यासने,

निवड नस्ती,

* पत्राने.

शारिरीकदृष्ट्या अपंग व्यक्तींच्या भरती संदर्भातील विवरण

कालावधी :-

विभागाचे नांव :-

एच-377(4000-7-03)2अ.

वर्ग १ ते वर्ग ४ च्या पदांची संख्या					प्रत्येकी १ % प्रमाणे आरक्षित पदांची संख्या			त्रैमासिक कालावधीत भरलेल्या पदांची संख्या			रिक्त पदांची संख्या			अभिप्राय
अ. क्र.	कार्या लयाचे नाव	पदांचा वर्ग	एकूण मंजूर पदे	एकूण भरलेली पदे	अंध	बधीर आणि मूक	अस्थि-व्यंग	अंध	बधीर आणि मूक	अस्थि-व्यंग	अंध	बधीर आणि मूक	अस्थि-व्यंग	
१	२	३	४	५	६	७	८	९	१०	११	१२	१३	१४	१५

२६०-१५६८४१४८-२१७